

विमानचालन क्षेत्राशी संबंधित प्रश्न व प्रस्तावासंदर्भातील शक्ती प्रदत्त समितीची कार्यकक्षा निश्चित करण्याबाबत.

### महाराष्ट्र शासन

### सामान्य प्रशासन विभाग

शासन निर्णय क्र. विचासं १११४/प्र.क्र.४७/ २८-अ,  
हुतात्मा राजगुरु चौक, मादाम कामा रोड,  
मंत्रालय, मुंबई ३२.  
दि. ६ ऑक्टोबर, २०१५.

- वाचा :१)** शासन निर्णय सामान्य प्रशासन विभाग क्र.एव्हीएन-१००२/ प्र.क्र.४६/ २००२/ २८-अ, दि.२८ मार्च, २००३.
- २)** शासन निर्णय सामान्य प्रशासन विभाग क्र.एव्हीएन-१००६/ प्र.क्र.१५७/ २००६/ २८-अ, दि.०४ नोव्हेंबर, २००६.
- ३)** शासन निर्णय सामान्य प्रशासन विभाग क्र.एव्हीएन-१००६/ प्र.क्र.१८०/ २००६/ २८-अ, दि.१५ जुन, २००७.
- ४)** शासन निर्णय सामान्य प्रशासन विभाग क्र.एव्हीएन-१००७/ प्र.क्र.१८४/ २००७/ २८-अ, दि.०४ डिसेंबर, २००७.
- ५)** शासन निर्णय सामान्य प्रशासन विभाग क्र.एव्हीएन-१००८/ प्र.क्र.६२१/ ०८/ २८-अ, दि.३० ऑगस्ट, २००८.

### प्रास्ताविक :-

विमानचालन संचालनालय, मुंबई अंतर्गत निरनिराळे प्रश्न व प्रस्तावासंबंधी निर्णय घेण्याच्या दृष्टीने संदर्भाधीन शासन निर्णय दि.२८ मार्च, २००३ अन्वये मा.मुख्य सचिव यांच्या अध्यक्षतेखालील शक्ती प्रदत्त समिती गठीत करण्यात आली आहे. संदर्भ क्र.२, ३, ४ व ५ च्या शासन निर्णयान्वये सदर शक्ती प्रदत्त समितीच्या कार्यक्षेत्रात काही विषय निर्णयासाठी सुपूर्द करण्यात आले आहेत. तसेच वित्तीय मर्यादेत वेळोवेळी वाढ केली आहे. शक्ती प्रदत्त समितीच्या दि.१८ ऑक्टोबर, २०१४ च्या बैठकीमध्ये संदर्भ क्र.५ म्हणजेच दि.३० ऑगस्ट, २००८ च्या शासन निर्णयातील काही बाबी या कालबाह्य झाल्यामुळे हा शासन निर्णय पुनर्रचित करण्याचा निर्णय घेण्यात आला आहे. त्यानुसार शक्ती प्रदत्त समितीच्या कार्यक्षेत्रासंदर्भात खालीलप्रमाणे निर्णय घेण्यात येत आहे;

### शासन निर्णय :-

संदर्भ क्र.१ ते ५ येथे नमूद शासन निर्णय याद्वारे अधिक्रमित करण्यात येत आहेत.

विमानचालन संचालनालय, मुंबई अंतर्गत विमानचालन क्षेत्राशी संबंधित निरनिराळे प्रश्न/ प्रस्ताव यासंदर्भात निर्णय घेण्यासाठी मा.मुख्य सचिव यांच्या अध्यक्षतेखाली खाली नमूद केल्याप्रमाणे शक्ती प्रदत्त समितीची स्थापना करण्यात येत आहे. सदर समितीचे अध्यक्ष, सदस्य व सदस्य सचिव खालीलप्रमाणे राहतील.

१	मा.मुख्य सचिव, महाराष्ट्र शासन	अध्यक्ष
२	अपर मुख्य सचिव (गृह), गृह विभाग	सदस्य
३	अपर मुख्य सचिव (विमानचालन), सामान्य प्रशासन विभाग	सदस्य सचिव
४	अपर मुख्य सचिव (नियोजन), नियोजन विभाग	सदस्य
५	अपर मुख्य सचिव (वित्त), वित्त विभाग	सदस्य
६	अपर मुख्य सचिव (सेवा), सामान्य प्रशासन विभाग	सदस्य
७	प्रधान सचिव, मा.मुख्यमंत्री कार्यालय	सदस्य
८	उपाध्यक्ष व व्यवस्थापकीय संचालक, महाराष्ट्र विमानतळ विकास कंपनी	सदस्य
९	संचालक, विमानचालन संचालनालय, मुंबई	सदस्य

## २. समितीची कार्यकक्षा :

समितीची कार्यकक्षा खालीलप्रमाणे राहिल.

खाली नमुद केलेल्या प्रत्येक बाबीसाठी त्यापुढे दर्शविलेल्या आर्थिक मर्यादेच्या अधीन राहून प्रस्तावास मान्यता देण्याचे अधिकार समितीस राहतील. तथापि, सदर बाबनिहाय वित्तीय मर्यादा ही वार्षिक मर्यादा नसून कोणत्याही वेळी विशिष्ट बाबींसाठी होणाऱ्या संभाव्य खर्चाकरीता सदर मर्यादा विहित करण्यात आली आहे (One time expenditure limit). खालील बाबींच्या खर्चाव्यतिरिक्त नवीन विमान खरेदी करणे, जुन्या विमानांची विक्री इत्यादीबाबत महाराष्ट्र शासनाच्या कार्यनियमावलीनुसार शक्ती प्रदत्त समितीच्या शिफारशीसह प्रस्ताव मंत्रीमंडळाच्या मान्यतेसाठी सादर करण्यात यावेत.

अ.क्र.	बाब	वित्तीय मर्यादा (रु.लक्ष)
१	साधन सामुग्रीची खरेदी	२००.००
२	शासनाचे विमान/ हेलिकॉप्टर यांच्या तातडीच्या दुरुस्तीच्या प्रसंगी	२००.००
३	शासनाच्या विमान/ हेलिकॉप्टर करिता तेल, वंगण, इंधन इत्यादी खरेदीकरिता	१००.००
४	वैमानिकांच्या अतिमहत्वाच्या तातडीच्या आस्थापना विषयक बाबी (प्रशिक्षण)	५०.००
५	विमान / हेलिकॉप्टरसाठी वैमानिक बाहेरून भाड्याने घेणे	१००.००
६	कार्यालयीन खर्च	०.५०
७	वार्षिक परिरक्षण करार निश्चित करणे	३५०.००
८	विमान / हेलिकॉप्टर भाड्याने घेणे / करार करणे	३००.००

### ३. अटी व शर्ती:

- अ) उपरोक्त बाबींच्या खर्चाकरिता संबंधित आर्थिक वर्षासाठी अर्थसंकल्पात तरतूद केलेली असली पाहिजे.
  - ब) खरेदीसाठी नियमानुसार आखून दिलेल्या विहित अटी, विहित कार्यपद्धतीचे व निर्देशांचे पालन करण्यात यावे.
  - क) ज्या बाबींच्या संदर्भात वित्त विभागाने कार्यपद्धती स्पष्ट केली नाही त्याबाबत पारदर्शक पद्धती वापरण्यात यावी.
  - ड) यंत्र सामुग्री खरेदी हि मुळ मंजूर योजनेचा अविभाज्य भाग असावी.
४. आवश्यक असेल त्यावेळी शक्ती प्रदत्त समितीची बैठक आयोजित करण्यात येईल.
५. वित्तीय मर्यादेच्या दरांचे आवश्यकतेनुसार पुनर्विलोकन करण्यात येईल.
६. हे आदेश वित्त विभागाच्या सहमतीने (क्रमांक अनौसं-१९/१५/व्यय-४, दिनांक ७/१/२०१५ व अनौ. संदर्भ क्र.१८८/१५/विनियम, दिनांक १९/५/२०१५ अन्वये दिलेल्या मान्यतेच्या अनुषंगाने) निर्गमित करण्यात येत आहे.
७. उपरोक्त शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या वेबसाईटवर उपलब्ध असून त्याचा संगणक सांकेतांक २०१५१००६१६५२२५५९०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( समीर सावंत )

अवर सचिव, महाराष्ट्र शासन

प्रत माहितीसाठी सादर,

१. अपर मुख्य सचिव (गृह), गृह विभाग, मंत्रालय, मुंबई ३२.
२. अपर मुख्य सचिव (विमान चालन), सामान्य प्रशासन विभाग, मंत्रालय, मुंबई ३२.
३. अपर मुख्य सचिव (नियोजन), नियोजन विभाग, मंत्रालय, मुंबई ३२.
४. अपर मुख्य सचिव (वित्त), वित्त विभाग, मंत्रालय, मुंबई ३२.
५. अपर मुख्य सचिव (सेवा), सामान्य प्रशासन विभाग, मंत्रालय, मुंबई ३२.
६. प्रधान सचिव, मा.मुख्यमंत्री कार्यालय, मंत्रालय, मुंबई ३२
७. उपाध्यक्ष व व्यवस्थापकीय संचालक, महाराष्ट्र विमानतळ विकास कंपनी
८. संचालक, विमानचालन संचालनालय, जुहू विमानतळ, मुंबई ५६.
९. निवड नस्ती, सा.प्र.वि. कार्यासन २८-अ, मुंबई-३२.